

EMI CLASSIC EMI
COMPUTERS and XEROX SHOP
 1B-Chawk, Main Road Utnoor-9652790005
 Laptop, Computers, Printers, CC Cameras
 all Accessories

త్రుభాత సమాచారం
తెలంగాణ తెలుగు దినపత్రిక

Prop: Syed Inkefahali
BAJAJ FINSERV
CLASSIC COMPUTERS & XEROX ELECTRONICS
 Call: 9490916775, 9652790005

సంపుటి : 15 సంఖ్య : 168 ఆదిలాబాద్ ఎడిటర్ - సయ్యద్ కలిం ఆదివారం, 21 డిసెంబర్ 2025 పేజీలు : 4 వెల : 2/-



మీ వల్లే గెలవాల్సిన చోట్ల ఓడిపోయాం..

బంధుప్రీతితో రెబల్స్ను బుజ్జగించలేకపోయాం!

ఎమ్మెల్యేలకు రేవంత్ రెడ్డి సీరియస్ క్లాస్!

హైదరాబాద్ : తెలంగాణ రాజకీయ ముఖ చిత్రంలో అత్యంత కీలకమైన పల్లె పోరు ముగిసింది. మూడు విడతలుగా జరిగిన గ్రామ పంచాయతీ ఎన్నికల ఫలితాలు అధికార కాంగ్రెస్ పార్టీకి ఊహించిన దాని కంటే పెద్ద విజయాన్నే అందించాయి. రాష్ట్రవ్యాప్తంగా సామాన్య టీర్లు హస్తంవైపు మొగ్గు చూపినట్లు గణాంకాలు చెబుతున్నాయి. అయితే ఈ భారీ విజయం వెనుక ఉన్న ఉత్సాహాన్ని పక్కనపెట్టి పార్టీలోని అంతర్గత లోపాలను సరిదిద్దే పనిలో ముఖ్యమంత్రి రేవంత్ రెడ్డి నిమగ్నమయ్యారు. గెలిచామన్న గర్వం కంటే, పార్టీ క్రమశిక్షణే ముఖ్యం అన్నట్లుగా అధిష్ఠానం వ్యవహరించిన తీరు ఇప్పుడు రాష్ట్ర రాజకీయాల్లో చర్చనీయాంశంగా మారింది.

సంఖ్యల సాక్షిగా... కాంగ్రెస్ తిరుగులేని అధిక్యం.. రాష్ట్రంలోని గ్రామ పంచాయతీల్లో కాంగ్రెస్ పార్టీ జయతేతనం ఎగరు వేసింది. మూడు విడతల ఎన్నికల సరళిని పరిశీలిస్తే కాంగ్రెస్ తన పట్టును

నిరూపించుకుంటూ సుమారు 56 శాతం స్థానాలను కైవసం చేసుకుంది. తుది లెక్కల ప్రకారం రాష్ట్రవ్యాప్తంగా ఉన్న 12, 733 పంచాయతీ సర్పంచి పదవులకు గానీ దాదాపు ఏడు వేలకుపైగా కాంగ్రెస్ మద్దతు దారులు గెలుచుకున్నారు.

30 జిల్లాల్లో క్లీన్ స్వీప్.. సిద్దిపేట ఒకటే మినహాయింపు.. రాష్ట్రంలోని మొత్తం 31 జిల్లాల్లో ఎన్నికల కోలాహలం నెలకొనగా, కాంగ్రెస్ పార్టీ తన ప్రభావాన్ని చాటుకుంది. ఒక్క సిద్దిపేట జిల్లా మినహా, మిగిలిన 30 జిల్లాల్లోనూ కాంగ్రెస్ సుప్రమైన్ అధిక్యాన్ని కనబరిచింది. ముఖ్యంగా నల్గొండ, ఖమ్మం, రంగారెడ్డి, నిజామాబాద్, మహబూబ్ నగర్ వంటి కీలక జిల్లాల్లో కాంగ్రెస్ క్లీన్ స్వీప్ చేసింది. అయితే ఇంత ఘన విజయం సాధించినప్పటికీ కాంగ్రెస్ అధిష్ఠానం మాత్రం పార్టీ వైఫల్యాలపై లోతైన విశ్లేషణ చేసింది. ముఖ్యమంత్రి రేవంత్ రెడ్డి, డి.పి.సి.పీ చీఫ్ మహేష్ కుమార్ గౌడ్, కాంగ్రెస్ వ్యవహారాల ఇన్చార్జ్

మినాక్షితో కూడిన బృందం టెలికాన్ఫరెన్స్ ద్వారా ఫలితాలపై సమీక్ష నిర్వహించింది. ఈ క్రమంలో కొందరు ఎమ్మెల్యే తీరుపై ముఖ్యమంత్రి తీవ్ర అసహనం వ్యక్తం చేశారు. ముఖ్యంగా వరంగల్, పాలమూరు, నల్గొండ జిల్లాలకు చెందిన సుమారు 18 మంది ఎమ్మెల్యేల పని తీరుపై రేవంత్ రెడ్డి గుర్రగా ఉన్నట్లు సమాచారం. పార్టీ గెలిచినా, కొన్ని ప్రాంతాల్లో స్థానిక నేతల మొండికేమీరి వల్ల పార్టీకి నష్టం జరిగిందని ఆయన అభిప్రాయపడ్డారని తెలుస్తోంది.

రెబల్స్ నిర్వహణలో వైఫల్యం, బంధు ప్రీతిపై ఆగ్రహం.. ఈ సమీక్షలో ప్రధానంగా రెండు అంశాలపై చర్చించారు. ఎన్నికల సమయంలో పార్టీకి వ్యతిరేకంగా నిలబడిన రెబల్స్ను బుజ్జగించడంతో, వారిని సమస్యయం చేయడంలో దాదాపు 16 మంది ఎమ్మెల్యేలు విఫలమయ్యారని రేవంత్ రెడ్డి మండిపడ్డారు. దీని వల్ల ఓట్లు చీలి పార్టీకి తీరని నష్టం జరిగిందని ఆందోళన వ్యక్తం చేశారు. బంధు ప్రీతిపై ఆగ్రహం:- కొండు నియోజవకర్త ఇన్చార్జ్, ఎమ్మెల్యేలు తమ సొంత బంధువులను అభ్యర్థులుగా నిలబెట్టుకొని అధిష్ఠానం తీవ్రంగా తప్పుపట్టింది. అర్హతైన కార్యకర్తలను కాదని, బంధువులకు డికెట్

ఇవ్వడం పార్టీ నియమ నిబంధనలకు విరుద్ధమని స్పష్టం చేశారు. నియోజవకర్తల్లో ఇష్టాకాంక్షలు వ్యవహరించిన నేతలకు సీఎం రేవంత్ రెడ్డి గట్టిగా హెచ్చరిక జారీ చేశారు. భవిష్యత్లో ఇలాంటివి రిపీట్ అయితే ఊరుకునేది లేదని ఆయన స్పష్టం చేశారు. పార్టీ క్రమశిక్షణకు లోబడి, నియమ నిబంధనలు పాటించు పని చేయాలని తమ వైఖరి మార్చుకోవాలని ఆదేశించారు. అధికారంలో ఉన్నామన్న అశ్రద్ధ పనికిరాదని, క్షేత్రస్థాయిలో పార్టీని బలోపేతం చేయాల్సిన బాధ్యత అందరిపై ఉందని ఆయన గుర్తు చేశారు.

అధికారం అంటే బాధ్యత, అలంకారం కాదు.. తెలంగాణ పంచాయతీ ఫలితాలు కాంగ్రెస్ పార్టీకి ఒకవైపు తిరుగులేని బలాన్ని ఇస్తే, మరోవైపు అంతర్గత ప్రక్షాళనకు అవసరమైన సంతకాలను ఇచ్చాయి. రేవంత్ రెడ్డి నేతృత్వంలోని ప్రభుత్వం ఈ విజయాన్ని కేవలం అంకెల్లోనే చూడటం లేదు. క్షేత్రస్థాయిలో నాయకత్వప జవాబుదారీతనాన్ని కోరుకుంటోంది. ఎమ్మెల్యేలు తమ పనితీరు మార్చుకోకపోతే భవిష్యత్లో పార్టీ నుంచి కఠిన చర్యలు తప్పవు అన్న సందేశం సమావేశం ద్వారా స్పష్టమైంది.



భాజపాలో చేరిన నటి ఆమని

తెలంగాణ బీజేపీలో సినీ గ్లామర్ మరోసారి చర్చగా మారింది. తాజాగా ఆ పార్టీలో నాటి స్టార్ హీరోయిన్ ఆమని చేరారు. ఇవాళ నాంపల్లిలోని బీజేపీ స్టేట్ కార్యాలయంలో రాష్ట్ర అధ్యక్షుడు రామచంద్ర రావు పార్టీ కండువా కప్పి బీజేపీలోకి ఆహ్వానించారు. ఈ సందర్భంగా ఆమెకు పార్టీ సభ్యత్వం అందజేశారు. అయితే కాంగ్రెస్ ప్రభుత్వం ఏర్పడక చేసిన ప్రజా పోరాటాల విషయంలో అటుఇటు అన్నట్లు నెమ్మదిగా పోరాటాలు సాగిస్తున్న బీజేపీ ఇప్పుడు సినీ తారలను పార్టీలో చేర్చుకునేందుకు మళ్లీ ఆసక్తిపడిన ఆకర్షకు తెర లేవడంతో తెలంగాణలో బీజేపీ వ్యూహం ఏంటి అనేది ఆసక్తి రేపుతోంది.

పార్టీ కండువా కప్పుకున్న స్టార్ హీరోయిన్: ఆమని బాటలో మరికొంత మంది స్టార్ యాక్టర్స్ బీజేపీలో చేరబోతున్నట్లు రాజకీయ వర్గాల్లో ప్రచారం జరుగుతోంది. గత అసెంబ్లీ ఎన్నికలకు ముందు కూడా బీజేపీ ఇదే తరహా సినీ గ్లామర్ టాప్ ఇచ్చే ప్రయత్నం చేసింది. జయసు ధ, విజయశాంతి, జీవిత రాజశేఖర్?తో పాటు మరికొంత మంది కాషాయదళంలో చేరారు. వీరితో పాటు జూనియర్ ఎన్టీఆర్, ప్రభాస్ వంటి సెలబ్రిటీల ఇంటికి నేరుగా బీజేపీ అగ్రనేతలు వెళ్లడం అప్పట్లో తీవ్ర చర్చనీయాంశం అయింది. దర్శక దిగ్గజం రాజమౌళి తండ్రి విజయేంద్రప్రసాద్?ను ఏకంగా రాజ్యసభకు పంపింది. ఇలా పలువురు సినీ తారలను, సినీ రంగ ప్రముఖులను పార్టీలో చేర్చుకోవడం ద్వారా పార్టీలో పాజిటివ్ వైబ్ తెప్పించే ప్రయత్నం చేసింది. అయితే వీరిలో విజయశాంతి బీజేపీ నుంచి కాంగ్రెస్?లో చేరి ఎమ్మెల్యే కాన్స్ కొట్టేశారు. ఎన్నికల తర్వాత రాజకీయ నాయకులను పార్టీలోకి చేర్చుకుంటూ వస్తున్న బీజేపీ సందేశ గా సినీతారలవైపు ధోకన పెట్టడంతో కలమనాథులు వ్యూహం ఏమిటి? అనేది ఆసక్తి రేపుతోంది.

సీఎం రేవంత్ కు కిషన్ రెడ్డి స్ట్రాంగ్ కౌంటర్

హైదరాబాద్, డిసెంబర్ 20: ముఖ్యమంత్రి రేవంత్ రెడ్డికి కేంద్రమంత్రి కిషన్ రెడ్డి స్ట్రాంగ్ కౌంటర్ ఇచ్చారు. శనివారం ఏఐఎన్-ఆంధ్రప్రదేశ్ మాట్లాడుతూ.. పసలేని, తెలివి తక్కువ వాళ్లు బీఆర్ఎస్ తో బీజేపీకి పొత్తు ఉందని మాట్లాడుతారని మండిపడ్డారు. ఎవరితో బీజేపీ పొత్తు పెట్టుకోవాల్సిన అవసరం లేదని స్పష్టం చేశారు. ప్రధాని మోడీ.. కేసీఆర్ ఆరోగ్య పరిస్థితిపై అడిగితే తప్పేంటి ప్రశ్నించారు. గతంలో సోనియా గాంధీ ఆరోగ్య పరిస్థితిపై కూడా అడిగారని గుర్తుచేశారు. పసలేని వాళ్లు తమ మీద ఆలోచనలు చేస్తే జవాబు చెప్పాల్సిన అవసరం లేదన్నారు. రాజకీయ విమర్శలు మాని ప్రజలకు మేలు చేసే పనులు చేయాలని హితవుపలికారు. ఆదాయం వృక్షిగత అవసరాల కోసం జీహెచ్ఎస్సీలో మునిసిపాలిటీలు, కార్పొరేషన్లు విలీనం చేశారని.. దీనిపై మొదటి నుంచి బీజేపీ అభ్యంతరం చెబుతోందన్నారు. గ్రామంలో గెలిచిన సర్పంచ్లను డబ్బు ఆశ, ఇతర అంశాలను సాకుగా చూపి కాంగ్రెస్లోకి రావాలని కోరుతున్నారని మండిపడ్డారు. గ్రామ పంచాయతీలకు రాష్ట్ర ప్రభుత్వం చేసేది ఏం ఉండదన్నారు. గ్రామంలోని ప్రతి అభివృద్ధి కేంద్ర నిధులే ప్రధానమని స్పష్టం చేశారు. బీజేపీలో గెలిచిన సర్పంచ్లకు కేంద్ర ప్రభుత్వం ఇచ్చే నిధుల మీద అవగాహన ఉందని కేంద్రమంత్రి కిషన్ రెడ్డి పేర్కొన్నారు.

'ఉపాధి హామీ' పేరు మార్చును వ్యతిరేకిస్తూ.. పీసీసీ ఆధ్వర్యంలో నిరసన

హైదరాబాద్: ఉపాధి హామీ పథకం పేరు మార్చును వ్యతిరేకిస్తూ నగరంలో కాంగ్రెస్ నేతలు నిరసన చేపట్టారు. సికింద్రాబాద్ ప్యారడైజ్ ఎంజీ రోడ్లో పీసీసీ ఆధ్వర్యంలో ఆందోళన నిర్వహించారు. మహాత్మాగాంధీ విగ్రహం వద్ద నిరసనలో డి.పి.సి.పీ చీఫ్ మహేష్ కుమార్ గౌడ్, మంత్రులు శ్రీధర్ బాబు, అజారుద్దీన్, జూపల్లి కృష్ణారావు, వివేక్, వాకిలి శ్రీహరి, ఎమ్మెల్యే సవీన్ యాదవ్, వీహెచ్ తదితరులు పాల్గొన్నారు. ఈ సందర్భంగా మహాత్మాగాంధీ గౌడ్ మాట్లాడుతూ.. గాంధీ కుటుంబం పేరు చెబితే భాజపా నేతల గుండెల్లో రైళ్లు పరుగెడతాయన్నారు. గాడ్సేని పూజించే వారు కాబట్టే గాంధీ పేరు తొలగించారని మండిపడ్డారు.

“ గాంధీ కుటుంబాన్ని ధైర్యంగా ఎదుర్కోవడం ధైర్యం మోడి, అమిత్ షాకు లేదు. గాంధీ పేరు విరస్థం చేయడం ప్రజలకు 100 రోజుల ఉపాధి కోసం జాతీయ ఉపాధి హామీ పథకాన్ని అప్పటి కాంగ్రెస్ ప్రభుత్వం తీసుకొచ్చింది. 2014లో అధికారంలోకి వచ్చిన భాజపా ఈ పథకానికి నిధుల కోత పెడుతూ వస్తోంది. జాతీయ ఉపాధి హామీ పథకంలో గాంధీ పేరు తొలగించడం అప్రజాస్వామికం. రాజ్యాంగాన్ని మార్చే కుట్రలకు భాజపా తెరలేపింది. సోనియా గాంధీ కుటుంబంపై కక్ష పూరితంగా కేసులు పెడుతున్నారు. లౌకికవాద దేశంలో మోడి, అమిత్ షా పప్పులు ఉడకవు. కులాలు, మతాల పేరిట రాజకీయం చేసేవారికి గుణపాఠం తప్పదు. వచ్చే ఎన్నికల్లో కాంగ్రెస్ అధికారంలోకి రావడం, రాహుల్ గాంధీ ప్రధాని కావడం ఖాయం” అని మహేష్ కుమార్ గౌడ్ అన్నారు.

పెంచి హాషించిన 'హామీ' కాటేస్తోంది.. తగ్గింపులకు బంగారదేశ!

ఏదానివ్వర తర్వాత బంగారదేశ్ మళ్లీ భగ్గుమంటోంది. గతంలో షేక్ హసీనా ప్రభుత్వం రిజర్వేషన్ల విషయంలో తీసుకున్న నిర్ణయానికి వ్యతిరేకంగా యువత ఉద్యమం చేసింది. అల్లర్లు సృష్టించింది. దీంతో హింస చెలరేగింది. పదుల సంఖ్యలో ప్రజలు మరణించారు. దీంతో షేక్ హసీనా దేశం విడిచి పారిపోయారు. దీనిని సైన్యం ప్రోత్సహించింది. అయితే తర్వాత మహ్మద్ యూనస్ నేతృత్వంలో ఏర్పడిన తాత్కాలిక ప్రభుత్వం ఏదానివ్వరగా పాలన సాగిస్తోంది. అయితే పాకిస్తాన్, చైనాతో స్నేహం కొనసాగిస్తూ భారత వ్యతిరేక ఉద్యమం నడుపుతోంది. యువతను రెచ్చగొడుతోంది. ఈ క్రమంలో గుర్తుతెలియని వ్యక్తులు విద్యార్థి నాయకుడు షరీఫ్ ఉస్మాన్ బిన్ హాదీని గుర్తుతెలియని

వ్యక్తులు కాల్చి చంపేశారు. **భారత వ్యతిరేక హాదీ..** ఉస్మాన్ బిన్ హాదీ భారత వ్యతిరేకి. షేక్ హసీనా ప్రభుత్వం కూలిపోవడానికి ప్రధాన కారకుడు. ఇటీవలే గ్రేటర్ బంగారదేశ్ అంటూ ఓ మ్యాప్ విడుదల చేశాడు. ఇందులో భారత్లోని ఈశాన్య రాష్ట్రాలను కలిపాడు. ఆ మరుసటి మరుసటి రోజే గుర్తుతెలియని సాయుధులు ఆయనపై కాల్పులు జరిపారు. చికిత్స పొందుతూ రెండు రోజుల క్రితం మరణించాడు. దీంతో దేశవ్యాప్త అల్లర్లు మొదలయ్యాయి. **హిందువులే లక్ష్యంగా హింస..** హాదీ శవాన్ని తరలిస్తుండగా ప్రదేశవాసులు రచ్చ చేసి, ఆందోళనలు మారాయి హిందూ



సంఘాలపై దాడులుగా. మతపరమైన ఉద్రిక్తతలు విస్తరించాయి, గ్రామాల్లో హిందువుల ఆస్తులు ధ్వంసమయ్యాయి. యూనస్ పాలితం మునుపు ప్రోత్సహించిన హింస ఇప్పుడు అదే దేశాన్ని విరుగుదలగా మార్చింది. **అంతర్గత ఘర్షణలతో అశాంతి..** ఒకరినొకరు లక్ష్యంగా చేసుకుని దాడులు పెరిగాయి, సామాజిక విభజన లోతుగా మారింది. మాలకులు, సైనిక దళాలు చర్యలు తీసుకోకపోవడంతో పరిస్థితి అదుపు తప్పింది. రాబోయే రోజుల్లో మరిన్ని ఘర్షణలు దేశ విభజనకు దారితీయవచ్చని ఆందోళనలు వ్యక్తమవుతున్నాయి. హసీనా పతనం తర్వాత ఏర్పడిన అస్థిర పాలితం, భారత వ్యతిరేక భావాలు దేశాన్ని అశాంతికి గురిచేశాయి. ప్రభుత్వం తక్షణ చర్యలు తీసుకోకపోతే, ఆర్థిక-సామాజిక నష్టాలు తీవ్రమవుతాయి. ఐక్యతా ప్రయత్నాలు, మతపరమైన సామరస్యం పునరుద్ధరణ అవసరం ఎంతో ఉంది.

సంపాదకీయం



'సాఫ్ట్ స్కీల్స్'.. ఏఐ యుగంలో విజయానికి ఇదే కీలకం

ఆర్టిఫిషియల్ ఇంటెలిజెన్స్ (ఏఐ) శరవేగంగా అన్ని రంగాల్లో తన ప్రభావాన్ని చూపుతున్న నేపథ్యంలో భవిష్యత్తులో ఉద్యోగులు, విద్యార్థులు కొత్త నైపుణ్యాలను అలవర్చుకోవాల్సిన ఆవశ్యకత ఏర్పడింది. ఈ కీలక సమయంలో అమెజాన్ వెబ్ సర్వీసెస్ సీఈఓ మాట్ గార్మన్ యువతకు ఒక విలువైన సలహా ఇచ్చారు. భవిష్యత్తులో విజయానికి కేవలం సాంకేతిక (టెక్నికల్) జ్ఞానం మాత్రమే కాక సాఫ్ట్ స్కీల్స్ అత్యంత అవసరం అని నొక్కి చెప్పారు. గార్మన్ అభిప్రాయం ప్రకారం.. ఏఐ టెక్నాలజీ ఎంతగా అభివృద్ధి చెందినా.. మానవులకు మాత్రమే సొంతమైన కొన్ని సామర్థ్యాలను యంత్రాలు అనుకరించలేవు. అవేంటంటే.. క్రిటికల్ థింకింగ్.. క్లిష్టమైన సమస్యలను విశ్లేషించడం, లోతైన ఆలోచనతో సరైన నిర్ణయాలు తీసుకోవడం ఏఐతో సాధ్యం కాదు. అడాప్టిబిలిటీ అవసరం. మారుతున్న పరిస్థితులకు, కొత్త టెక్నాలజీలకు త్వరగా అలవాటు పడగల సామర్థ్యం అవసరం.. కమ్యూనికేషన్ స్కీల్స్ తప్పనిసరిగా ఉండాలి. తమ ఆలోచనలను స్పష్టంగా వ్యక్తపరచడం, ఇతరులతో సమర్థవంతంగా సంభాషించడం ముఖ్యం.. గార్మన్ ఇదే విషయాన్ని చెబుతూ “మానవుల ఆలోచనా సామర్థ్యం, క్రియేటివ్ ప్రాబ్లమ్ సాల్వింగ్, వివేకంతో కూడిన నిర్ణయాలు తీసుకునే నైపుణ్యం మాత్రం యంత్రాలు చేయలేవు.” అందుకే యువత ఏ విభాగంలో చదువుతున్నా, స్వతంత్రంగా ఆలోచించే సామర్థ్యాన్ని పెంపొందించుకోవాలని సూచించారు.

మానవీయ నైపుణ్యాల ప్రాధాన్యత...
అనేక సంస్థలు తమ కస్టమర్లతో మానవీయంగా మాట్లాడగలిగే.. వారి భావనను పంచుకోగలిగే వ్యక్తులను కోరుకుంటాయి. ఏఐ యుగంలోనూ ఈ మానవీయ నైపుణ్యాలు అత్యంత ప్రాధాన్యం కలిగి ఉంటాయని అమెజాన్ వెబ్ సర్వీసెస్ సీఈఓ స్పష్టం చేశారు.
జోహూ కార్ప్ కూడా అదే సూచన...
ఈ అభిప్రాయాన్ని జోహూ కార్పొరేషన్ ఏఐ రీసెర్చ్ చీఫ్ రాంప్రకాశ్ రామమూర్తి కూడా బలపరిచారు. ఇంటర్నెట్ వచ్చినప్పుడు ఉద్యోగాల రూపురేఖలు మారినట్లే, ఇప్పుడు ఏఐ కారణంగానూ ఉద్యోగాల స్వరూపం మారుతుందని ఆయన పేర్కొన్నారు. అయినప్పటికీ రీసెన్సింగ్, క్రిటికల్ థింకింగ్ వంటి నైపుణ్యాలలో మానవులకే ఎప్పటికీ ఆధిక్యం ఉంటుందని తెలిపారు. మానవ మేధస్సు ఎల్లప్పుడూ కీలక పాత్ర పోషిస్తుందని ఆయన స్పష్టం చేశారు. ఏఐ సాంకేతికత అగ్రస్థానంలో ఉన్నప్పటికీ.. ఉద్యోగాలను భద్రపరచుకోవాలంటే టెక్నాలజీ నైపుణ్యాలకు తోడు మానవీయ నైపుణ్యాలు, లోతైన ఆలోచనా శక్తి, సమస్య పరిష్కార దృక్పథం అత్యంత అవసరం. భవిష్యత్తులో విజయవంతం కావాలనుకునే ప్రతి ఒక్కరూ ఈ 'సాఫ్ట్ స్కీల్స్'పై దృష్టి సారించడం తప్పనిసరి.

ఉపాధి.. గ్రామాభివృద్ధికి హామీ..



ఆదిలాబాద్ : ఉమ్మడి జిల్లాలో పంచాయతీ ఎన్నికల పూర్తయ్యా.. కొత్తగా పంచాయతీ పాలకవర్గం కొలువుదీరనుంది. సర్పంచిగా ఎన్నికైనందుకు సంబరంగా ఉన్నా.. ప్రస్తుత పరిస్థితుల్లో పంచాయతీలను నిధుల కొరత వెంటాడుతుండటంతో గ్రామాన్ని అభివృద్ధి చేయడం సవాల్.. ఈ పరిస్థితుల్లో ఉపాధి హామీ పథకం అండగా నిలుస్తోంది. పక్కా, ప్రణాళికబద్ధంగా పనులు చేయించగలిగితే కూలీలకు ఉపాధి కల్పించడంతో పాటు, పల్లెలను ప్రగతి దిశగా తీసుకుపోవచ్చు. గతంతో పోలిస్తే పథకంలో కొన్ని మార్పులు చేశారు. పథకం పేరు మార్చడంతో పాటు పని దినాలు వంద నుంచి 125కి పెంచారు. 266 పనులను గుర్తించి ప్రభుత్వం ఉత్తర్వులు జారీ చేసింది. వాటిపై సర్పంచులు దృష్టి సారించాలి.
స్వచ్ఛ గ్రామాలుగా..
గ్రామాలను సంపూర్ణ పారిశుధ్య గ్రామాలుగా తీర్చిదిద్దేందుకు ఉపాధి పథకంలో అవకాశం ఉంది. మరుగుదొడ్ల నిర్మాణంలో అవసరమైన గుంతలను కూలీలతో తవ్వించి, ప్రతి ఇంటికి మరుగుదొడ్డి నిర్మించవచ్చు.
నీటిని నిల్వ చేసుకునేలా..
సాగు భూముల్లో కాంటారు కందకాలు, ఊట కుంటలు, ఫాంపాంప్స్, చెక్ డ్యాంలు, రాళ్లకట్టలు తదితర వాటిని ఏర్పాటు చేసుకోవడానికి వీలుంది. ముందుగా ప్రతిపంచలను సిద్ధం చేసుకొని పక్కా పనులు పూర్తిచేస్తే.. భూగర్భ జలపట్టు పెరుగుతుంది.
మొక్కలు నాటడం.. గ్రామాల్లో మొక్కలు నాటి హరితవనం పెంపొందించేందుకు వీలుంది. పంచాయతీల్లో నర్సరీ అందుబాటులో ఉంది. గుంతలు తవ్వడం మొదలు, మొక్కలను నాటేందుకు, పోషణకు కూడా డబ్బులు ఇస్తున్నారు.

సాగుకు ఊతం..
గ్రామాల్లో చెరువులు, చెక్ డ్యాంలు, ఊట కుంటలు, ప్రాజెక్టు కాల్వల్లో నుంచి పూడిక తీసుకునేందుకు అవకాశం ఉంది. కూలీలతో పనులు చేయిస్తే అటు వారికి ఉపాధి చూపడంతో పాటు నీటి వనరులను బాగు చేసుకోవచ్చు.
'దారి' చూపండి..
గ్రామం నుంచి ఇతర గ్రామాలకు, పంట పొలాలకు దారులు లేని ప్రాంతాలకు ఉపాధి పథకం కింద పొలం బాటలు వేసుకోవచ్చు. ఎడ్లబండ్లు, ఇతర వాహనాలు వెళ్లేందుకు వీలవుతుంది. గ్రామంలో పంచాయతీ, అంగన్ వాడీ కేంద్రాలకు సొంత భవనం లేకుంటే ఉపాధి హామీ పథకంలో నిర్మించుకునే వీలుంది..
ఎవరిని సంప్రదించాలి
ఉపాధి హామీ పథకాన్ని అమలు చేసేందుకు మండల స్థాయిలో ప్రత్యేకంగా సిబ్బంది ఉంటారు. జిల్లాలో వీడియో పాటు ఏపీడీ, మండలాల్లో ఏపీవో, సాంకేతిక సహాయకులు, గ్రామాల్లో క్షేత్ర సహాయకులు ఉంటారు. మండల అభివృద్ధి అధికారి చర్యవేక్షణలో పనుల గుర్తింపు, ఎంపిక, ఆమోదం, మంజూరు ఉంటాయి.
సొంత గూడు లేని పంచాయతీలు : 679
భవనాలైన అంగన్ వాడీ కేంద్రాలు : 274
మరుగుదొడ్లు లేని కుటుంబాలు : 1.35 లక్షలు
పంచాయతీలు : 1514
జాబ్ కార్డులు ఉన్నవారు : 3.75 లక్షలు
ఉపాధి కూలీలు : 12.84
పనులు : 266
కేటాయించిన నిధులు : రూ. 380 కోట్లు

చిక్కుల్లో.. చిక్కి పలికేతమ



ఉట్టూరు : గిరిజన యువతను పారిశ్రామిక రంగంలో ప్రోత్సహించాలన్న ప్రభుత్వ ఆశయం నెరవేరడం లేదు. రూ.లక్షల వ్యయంతో ఐటీఐ ఉట్టూరులో ఏర్పాటుచేసిన కుమురం థీం చిక్కి పరిశ్రమ నిర్వహణ లేక, అప్పుడో కూరుకుపోయి మూతబడే దిశలో పయనిస్తోంది. అయిదేళ్ల క్రితం బ్రికార్ నూక్ల, చిన్న, మధ్య తరహా సంస్థ (ఎంఎన్ఎంఈ) సహకారంతో రూ.40 లక్షలతో చిక్కి (పల్లిపల్లి)పరిశ్రమను నెలకొల్పారు. ఐటీఐవీ ఆధ్వర్యంలో పరిశ్రమ స్థాపనకు ముందుకొచ్చిన గిరిజన యువత నుంచి వ్యక్తిగత వాటాధనం కింద 10 శాతం నిధులను సమకూర్చారు. అధిక పోషకాలతో..ఆధునిక పద్ధతులను పాటించి పరిశ్రమలో రుచికరమైన పల్లిపల్లి తయారు చేసేలా శ్రద్ధ పెట్టారు. డీస్టోనర్, సిక్వినర్, రోస్టర్, కుకింగ్, పీటింగ్ యంత్రాల సాయంతో తయారీ చేపట్టారు. ఇక్రికాల్ సూచనలను పాటించారు.. మార్కెట్లో లభించే పల్లిపల్లికంటే నాణ్యత, అధిక పోషకాలు ఉండేలా తయారీ చేపట్టారు. నాణ్యమైన పల్లిలు, బెల్లం, నువ్వులు, చక్కెర, గ్లూకోస్ డ్రావంజం ఉపయోగిస్తున్నారు. ప్రోటీన్లు, కార్బోహైడ్రేట్లు, క్యాల్షియం, ఐరన్ తగిన మోతాదులో ఉండేలా ప్రమాణాలను పాటించారు. గిరిజన పిల్లలకు పరంఉమ్మడి జిల్లా వ్యాప్తంగా 123 గిరిజన ఆశ్రమ పాఠశాలలు, ఆరు వసతి గృహాలు నడుస్తున్నాయి. వీటిలో సుమారు 45వేల మంది విద్యార్థులు చదువుతున్నారు. రక్తహీనత బారిన పడకుండా పిల్లల కోసం ఐటీఐవీ ఏటా పల్లిపల్లిలను కొనుగోలు చేస్తోంది. అందులో నాణ్యత అంతంత మాత్రంగా ఉండటంతో అధికారులు కుమురం థీం పరిశ్రమలో తయారవుతున్న నాణ్యమైన పల్లిపల్లిలను 'గిరి పోషణ' పేరుతో ఆశ్రమ పాఠశాలలకు సరఫరా చేసేవారు. నాణ్యత ప్రమాణాలు, పోషకాలలో రాజీపడకుండా పరిశ్రమ నిర్వహణపై ప్రత్యేక శ్రద్ధ చూపారు. పెట్టబడిపోగా ఒక్కొక్కరు నెలకు రూ.30 వేల నుంచి రూ.40వేల వరకు సంపాదించేవారు.
సాసైటీ ఏర్పాటు
ఆసక్తి కలిగిన నిరుద్యోగ గిరిజన యువతకు ఐటీఐవీ పీవో పర్యవేక్షణలో యూత్ ట్రైనింగ్ సెంటర్ ద్వారా ఇంటర్మీడియట్ నిర్వహించి అర్జులైన పదిమందిని ఎంపిక చేశారు. వారి కోసం కుమురం థీం పీనల్ చిక్కి ఇండస్ట్రీస్ పేరుతో సాసైటీ ఏర్పాటు చేశారు. ఆశ్రం లీలావతిని అధ్యక్షురాలిగా, ఆశ్రం మాధవ్ రావును కోశాధికారిగా, సంగీత, ప్రమీల, ఆశ్రం తులసీ, వరలక్ష్మి, రాజ్ కేంద్ తిలక్, గంగారామ్, అనిత, అనురాధలను కార్యవర్గ సభ్యులుగా నియమించారు.
జరుగుతుండేవింటంటే..
ప్రభుత్వం నుంచి డ్రైట్ నిధులు (బడ్జెట్) సక్రమంగా విడుదల కాకపోవడంతో గిరిపోషణ పథకాన్ని నిలిపివేశారు. ఫలితంగా కుమురం థీం చిక్కి పరిశ్రమ నుంచి గిరిజన ఆశ్రమ పాఠశాలలకు పల్లిపల్లిల అర్డర్ ఆగిపోయింది. గతంలో సరఫరా చేసిన సరకుకు రూ.10 లక్షల బిల్లు బకాయిలను ఐటీఐవీ పరిశ్రమకు చెల్లించలేదు. దీంతో ముడిసరకు కొనుగోలు కష్టంగా మారింది. కరెంటు బిల్లు చెల్లించకపోవడంతో విద్యుత్తు సరఫరా నిలిచిపోయింది. ఐటీఐవీ చుట్టూ తిరిగినా బకాయిలు ఇవ్వకపోవడం, పల్లిపల్లిల కొనుగోలు చేయకపోవడంతో ప్రస్తుతానికి మూసివేశామని కుమురం థీం చిక్కి పరిశ్రమ సాసైటీ కోశాధికారి ఆశ్రం మాధవ్ రావు వాపోయారు. ఐటీఐవీ సహకరించి బకాయిలు చెల్లించి పరిశ్రమ పునరుద్ధరణకు కృషి చేయాలని విజ్ఞప్తి చేస్తున్నారు.

వణుకుతున్న ఏజెన్సీ!
తిర్నాకి : జిల్లాలోని ఏజెన్సీ మండలాల్లో చలి తీవ్రత విపరీతంగా పెరిగిపోయింది. తెల్లవారుజామున రాష్ట్రంలోకెల్లా తిర్నాకి మండలం గిన్నెధరిలో 5.4 డిగ్రీల ఉష్ణోగ్రత నమోదైంది. చలిగాలులు విజృంభించడంతో గిరి ప్రజలు బయటకు రావాలంటేనే వణికిపోతున్నారు. వగటి ఉష్ణోగ్రతలు పూర్తిగా పడిపోగా, సాయంత్రం నాలుగు గంటలకే చలి మొదలై ప్రధానంగా దాల్చినాటి.. చలి తీవ్రతతో వ్యవసాయ పనులు, పాఠశాలలకు వెళ్లే విద్యార్థులు, దూర ప్రాంతాల నుంచి వచ్చే ఉద్యోగులు కార్యాలయాలకు రావడానికి తీవ్ర ఇబ్బందులు ఎదురవుతున్నాయి. దీంతో పాటు చలి తీవ్రతకు చిన్నపిల్లలు నిమోనియా, ఇతర వైరల్ వ్యాధుల బారినపడి సతమతమవుతున్నారు. ఉత్తరాది నుంచి వీస్తున్న శీతల గాలుల రాష్ట్రంలో చలి తీవ్రత పెరుగుతున్నట్లు వాతావరణ శాస్త్రవేత్తలు చెబుతున్నారు. వారం రోజులుగా ఉదయం 10 గంటలైనా చలి ఏమాత్రం తగ్గడం లేదు. ఆశ్రమ, కస్తూర్బా, మోడల్ స్కూల్స్, గురుకుల విద్యార్థులకు దుప్పట్లు సరిగ్గా లేకపోవడంతో చలి తీవ్రతను తట్టుకోలేకపోతున్నారు. పలు పాఠశాలల్లో కిడినీలు, తలుపులు సక్రమంగా లేక వణుకుతున్నారు. తరగతి గదులు చల్లగా ఉండటంతో.. విద్యార్థులకు పాఠశాల ఆవరణలో కూర్చోబెట్టి పాఠాలు చెబుతున్నారు. గిరిజనులు చలి మంటలు వేసుకుని ఉపశమనం పొందుతున్నారు.

ఐఐటీ.. సంపద సృష్టిలో మేటి

సంగారెడ్డి : ఐఐటీ హైదరాబాద్.. విద్యుత్తు అభివృద్ధి అవుతూ పాటు 5జీ, 6జీ వంటి సాంకేతిక అభివృద్ధిలో భాగస్వామ్యం అవుతూ దేశ, విదేశాల్లోని ప్రఖ్యాత విద్యాసంస్థలకు డీటుగా నిలుస్తోంది. ఈ క్రమంలో విద్యాసంస్థకు అవసరమైతే సంపదను సృష్టించే లక్ష్యంతో అడుగులు వేసేవం. ఇందుకు ఏం చేస్తున్నారో మనమూ తెలుసుకుందాం పదండి.. ఐఐటీలో వందలాది కోర్సులు అమలువుతున్నాయి. జపాన్, అమెరికా వంటి 13 దేశాలు, పలు రాష్ట్రాలతో వివిధ అంశాలపై ఎంఓయాలకు కుదుర్చుకోగా, విద్యార్థులు, అధ్యాపకులు నూతన అభివృద్ధి పరిశోధనలు సాగిస్తున్నారు. ఇందుకు అవసరమయ్యే సౌకర్యాన్ని ఉత్పత్తిలో పాటు వాన నీటి సంగ్రహణ, వ్యర్జజలాల రీసైకింగ్ పై ప్రత్యేక దృష్టిసారించారు. వికసిత భారత్ సంకల్పంలో భాగంగా 2030లోపు ఈ లక్ష్యాలను సాధించేందుకు ప్రణాళికతో ముందుకు సాగుతున్నారు.
సౌర విద్యుత్తు: 8.5 మెగావాట్లు
అన్నింటికీ విద్యుత్తు అవసరం ఎంతో ఉంటుంది. దీన్ని సొంతంగా సృష్టించుకోవాలంటే సౌరశక్తి వినియోగం ఒక్కటే దారి. ఇందుకు వాహనాల పార్కింగ్ షెడ్లపై సౌర పలకలు బిగించారు. ప్రస్తుతం 8.5 మెగావాట్ల సౌరవిద్యుత్తు ఉత్పత్తి చేస్తున్నారు. భవిష్యత్తు కోసం



మరో 10 మెగావాట్ల ఉత్పత్తి చేయాలన్నదే లక్ష్యం. సంస్థ ప్రాంగణంలో ప్లాంట్ ను సిద్ధం చేస్తున్నారు. ప్రయోజనం: సౌరవిద్యుత్తు ఉత్పత్తిలో ఏటా చెల్లించే రూ.30 కోట్ల బిల్లును ఆదా చేసి అవకాశం ఉంటుంది.
జల సంరక్షణ: 5 కోట్ల లీటర్లు
జల సంరక్షణ ఎంత అవసరమో ప్రత్యేకంగా చెప్పనక్కర్లేదు. ఇందుకు వాన నీటి సంరక్షణ ప్రధాన మార్గం. ఐదు జల సంరక్షణ కుంటలు తవ్వి నీరుతా వాటిల్లోకి వెళ్లే ఏర్పాట్లుచేశారు. ప్రస్తుతం 5 కోట్ల లీటర్ల నీటిని సంరక్షిస్తున్నారు. తద్వారా భూగర్భ జలాలు వృద్ధి చెందాయి. మరో 5 కోట్ల లీటర్ల నీటి సంరక్షణకు కుంటల తవ్వకాలకు ప్రణాళిక సిద్ధం చేశారు. వానకాలంలో వడే ప్రతి నీటి చుక్క వినియోగం కనీసం చేస్తున్నారు.
ప్రయోజనం: ఏటా నీటి రవాణాలో పాటు ఇతర అవసరాలకు చెల్లించే రూ.15 కోట్ల మేర వ్యయం తగ్గించుకోవచ్చు.
పర్యావరణ పరిరక్షణ..
ఐఐటీ ప్రాంగణంలో పర్యావరణ పరిరక్షణ లక్ష్యంగా విద్యార్థులు, అధ్యాపకులు సైకిళ్లను ఉపయోగిస్తున్నారు. చోడర రహిత ఎలక్ట్రానిక్ వాహనాలను వాడుతున్నారు. ఎరువుగా మార్చి, తడి, పొడి చెత్తను వేరు చేసి సంపద సృష్టించే కార్యక్రమాన్ని చేపట్టారు. తడి చెత్తను వర్మికాంపోస్టు ఎరువుగా మార్చి ఉద్యాన పంటలకు ఉపయోగిస్తున్నారు. వ్యర్థజలాలు.. శుద్ధి చేసి.. వసతిగృహాలలో పాటు ఇతర సంస్థల నుంచి వచ్చే వ్యర్థ జలాల రీసైకింగ్ కు మూడు ప్లాంట్లు ఏర్పాటు చేశారు. వీటి ద్వారా శుద్ధి చేసి తాగునీటికి, ఇతర అవసరాలకు వినియోగిస్తున్నారు.
ప్రయోజనం: నీటి కోసం అవస్థలు తప్పకపోయాయి. ఆదర్శంగా తీర్చిదిద్దారు.. డీఎస్ మూర్తి, డైరెక్టర్, ఐఐటీ దేశంలోని విద్యాసంస్థలకు మార్గదర్శకంగా ఉండాలనే సంకల్పంతో ఐఐటీహెచ్ ను తీర్చిదిద్దుతున్నాం. సహజ వనరుల వినియోగంపై దృష్టిసారించాం. సొంతంగా ఆదాయాన్ని సృష్టించుకోవాలని నిర్ణయించుకొని ముందుకు సాగుతున్నాం.

రేషన్ కార్డు ఈ-కేవైసీ తప్పనిసరి..

కామారెడ్డి : రేషన్ కార్డులకు ఈ-కేవైసీ పూర్తి చేయించాలని పౌరసరఫరాలశాఖ ఆదేశాలు జారీ చేసింది. నకిలీ తొలగించడానికి వీలుగా అధికారులు కార్డుల్లోని సభ్యులందరూ ఆయా రేషన్ దుకాణాలకు వెళ్లి ఈ-కేవైసీ చేయించుకోవాలని అధికారులు సూచిస్తున్నారు. వాస్తవానికి రెండేళ్ల కిందటే ఈ ప్రక్రియ పూర్తిచేయాలని 2016 రేషన్ సూచించింది. కానీ ఉమ్మడి నిజామాబాద్ జిల్లాలో 7,59,246 రేషన్ కార్డులకు గాను.. అందులో 5,37,143 కార్డుదారులు ఈ-కేవైసీ చేయించుకున్నారు. ఇప్పటివరకు ఈ ప్రక్రియ 70.74 శాతం పూర్తికాగా.. ఈ నెలఖరు నాటికి అందరూ ఈ-కేవైసీ పూర్తి చేసుకోవాలని అధికారులు లబ్ధిదారులకు సూచిస్తున్నారు.
కొత్త సభ్యులు కూడా..
ఉమ్మడి జిల్లాలో సుమారు 80 వేల వరకు నూతన కార్డులు అందాయి. వీటిల్లో లక్షకు పైగా కొత్త లబ్ధిదారులు చేరారు. వీరందరూ తప్పనిసరి ఈ-కేవైసీ చేయించుకోవాలి. పాత కార్డుల్లో పేరు తొలగించుకొని వీటిల్లో చేరిన వారు సైతం ఈ ప్రక్రియ పూర్తిచేయించుకోవాలి. ఇందుకు లబ్ధిదారులు సమీపంలోని రేషన్ దుకాణానికి వెళ్లి బయోమెట్రిక్ ఆప్ డేట్ చేసుకోవాలి. త్వరగా పూర్తి చేయించుకోవాలి.. ఈ-కేవైసీ ప్రక్రియ పూర్తి చేయాలని ఆదేశాలు వచ్చాయి. కేంద్ర, రాష్ట్ర కార్యాలయ ఇప్పటివరకు 70 శాతానికి పైగా ఈ ప్రక్రియ పూర్తియింది. మిగతా కార్డుదారులు తప్పకుండా ఈ-కేవైసీ చేయించాలి. లేదంటే భవిష్యత్తులో ఇబ్బందులు ఎదురుకొచ్చు, వెంకటేశ్వర్ రావు, డీఎస్వో, కామారెడ్డి



స్వదేశీ మైక్రోచిప్.. సామర్థ్య పరీక్షలు

హైదరాబాద్: ఇంటర్నెట్ సౌకర్యం లేని మారుమూల ప్రాంతాలు.. చరవాణుల నెట్వర్క్లేని కొండలు, గుట్టల్లో ల్యాప్ టాప్ లలోని డేటాను క్షణాల్లో బదిలీ చేసే స్వదేశీ మైక్రోచిప్ సామర్థ్యాన్ని మరింత మెరుగుపరిచేందుకు శాస్త్రవేత్తలు పరీక్షలు నిర్వహిస్తున్నారు. బ్లూటూత్ సాయంతో అపరిమిత డేటాను ల్యాప్ టాప్ లలో అమర్చిన మైక్రోచిప్.. ఇతర ల్యాప్ టాప్ లు, మాధ్యమాలకు బదిలీ చేయనుంది. ప్రస్తుతం బ్లూటూత్ పనిచేసే పరిధి 30 మీటర్లు కాగా.. అర కిలోమీటర్ వరకు పెంచేందుకు ప్రయత్నిస్తున్నారు. ఉస్మానియా విశ్వవిద్యాలయం ఇంజనీరింగ్ కళాశాల ప్రిన్సిపల్ ప్రొఫెసర్ పి. చంద్రశేఖర్ నేతృత్వంలో పరిశోధక విద్యార్థులు, సీబీఐటీ ఇంజనీరింగ్ కళాశాల ఆచార్యులు, విద్యార్థులు స్వదేశీ చిప్ ను రూపొందించారు.

ఆటోమొబైల్.. ఎలక్ట్రానిక్స్.. అనూహ్య మార్పులు.. బ్లూటూత్ ఫ్రీక్వెన్సీ ఆధారంగా పనిచేసే సెమీకండక్టర్ చిప్.. గడియారం.. స్మార్ట్ ఫోన్.. రాకెట్ లలోని యంత్రాల అంతర్గత సామర్థ్యం పెంచుతుంది. ఫ్రీక్వెన్సీ సింథసైజర్ పేరుతో దీన్ని వ్యవహరిస్తున్నారు. ఫ్రీక్వెన్సీ సింథసైజర్ చిప్ లు మన ఆటోమొబైల్, ఎలక్ట్రానిక్స్ వస్తువుల రూపకల్పనలో



అనూహ్య మార్పులను తీసుకురానున్నాయి. తాము రూపొందించిన చిప్ ను మార్కెట్ లోకి ప్రవేశపెడితే, కార్లలో వినియోగించే చిప్ కారత ఇకపై ఉండదని, డిజిటల్ పద్ధతిలో పనిచేసే డ్యాష్ బోర్డులు, ఇతర యూనిట్ల అంతర్గత సామర్థ్యం పెరగనుందని ఓయూ అధికారులు వివరించారు.

వివిధ రంగాలకు ప్రయోజనకరం
దేటా బదిలీకి సంబంధించి బ్లూటూత్, 5జీ, ఐవోటీ సహా ఇతర ఫ్రీక్వెన్సీలన్నింటికీ స్వదేశీ చిప్ పనిచేసేలా రూపొందిస్తున్నారు. హయాణాలోని మొహాలి ఎస్ నీఎల్ (సెమీ కండక్టర్ ల్యాబ్ లోరీ) ప్రయోగశాలలో సెమీకండక్టర్ చిప్ పనితీరును అక్కడి శాస్త్రవేత్తలు ప్రాథమికంగా పరీక్షించారు. వచ్చే రెండు నెలల్లో సామర్థ్య పరీక్షలు పూర్తయ్యేక మరీకొన్ని రంగాల్లో సెమీకండక్టర్ చిప్ ను వినియోగించేందుకు వీలుంటుంది. వ్యవసాయ భూముల సారాన్ని క్షేత్రస్థాయిలో తెలుసుకునేందుకు శాస్త్రజ్ఞులు, అధికారులకు ఇది చాలా ఉపయోగంగా ఉంటుందని చెబుతున్నారు. బోగ్గుగనులు, గుహలు, సారంగాలు, హిమాలయాల్లో విధులు నిర్వహించే ఇంజనీర్లు, శాస్త్రవేత్తలకు మరింత ప్రయోజకరంగా ఉండనుందని వివరించారు.

ఓఆర్ఆర్ వరకు ఇండోర్ లోనే విద్యుత్తు ఉపకేంద్రాలు

హైదరాబాద్: నగరంలో బాహ్యవలయ రహదారి వరకు కొత్తగా ఏర్పాటు చేసే ఉపకేంద్రాలన్నీ ఇండోర్ లోనే నిర్మించాలని డిస్కం నిర్ణయించింది. ప్రధాన నగరంలో 222 ఉపకేంద్రాలు ఉండగా.. శివార్లలో 33/11కేమీ 146 ఉన్నాయి. కొత్త ఉపకేంద్రాల అవసరం ఎక్కడెక్కడ ఉందో గుర్తించి నిర్మిస్తున్నారు. మేధ్యల్ జోన్ లో వేర్వేరు చోట్ల పనులు సాగుతున్నాయి. హైదరాబాద్, రంగారెడ్డి జిల్లాల్లో ఓఆర్ఆర్ వరకు స్థలాలు కొరత, కేటాయింబిన భూములపై వివాదాలతో సమస్యలు తలెత్తుతున్నాయి. అవకాశం ఉన్న చోట ప్రభుత్వం కేటాయిస్తోంది. లేనిచోట ఆయా సంస్థలు కొంత భూమి కేటాయిస్తే నిర్మించి ఇస్తామని డిస్కం పథకం పెడుతోంది. అప్పట్లోనే అధిక స్థలం కావాలి. తక్కువ



స్థలం సరిపోతంతో ఇండోర్ వైపు డిస్కం మొగ్గుచూపుతోంది. స్థలాలపై వివాదం... ప్రహారీ నిర్మాణానికి నిధుల కరవు ఉపకేంద్రాల నిర్మాణం కోసం ప్రభుత్వం డిస్కంకు కొన్ని ప్రాంతాల్లో భూములను కేటాయించింది. నిధుల కొరతతో ప్రహారీ నిర్మాణం అలస్యమవుతోంది. ఇబ్రహీంబాగ్ లో ఉపకేంద్రం, కార్యాలయ నిర్మాణానికి కేటాయించిన స్థలంపై వివాదాలు నడుస్తున్నాయి. స్థలం తమదంటే తమదనే గొడవలు కొనసాగుతున్నాయి. స్థలం టీజీఎస్సీ డిసీఎల్ కు చెందుతుందని బోర్డు ఏర్పాటు చేసినా.. వివాదం మాత్రం సమసిపోలేదని సిబ్బంది అంటున్నారు.

సర్కారు భూముల స్వాహా

భద్రాచలం : భద్రాచలంలో అభివృద్ధి పనులకు సరిపడా స్థలం లేదని అధికారులు, ప్రజాప్రతినిధులు సెలవిస్తున్నారు. ఇది కొంత నిజమే అయినా ఇలాంటి చోట భూఅక్రమణలు అటం లేదు. సర్కారు స్థలంపై కన్ను పడిందంటే నెమ్మదిగా స్వాహా చేస్తున్నారు. చర్ల రోడ్డులో ప్రభుత్వ రంగ సంస్థకు చెందిన దాదాపు ఐదేకరాల పాల కేంద్రం భూమికి రక్షణ కరవైంది. ఇందులో కొన్నేళ్ల కిందట పేదలు గుడిసెలు వేసుకొని ఉంటున్నారు. పేదల ముసుగులో కొంతమంది బాదాబాబులు, నాయకులు ఈ స్థలంలో పాగా వేశారు. పేదలకు పక్కా గృహాలు నిర్మించేందుకు ఇది అనువైన ప్రదేశంగా గుర్తించినా ఓటుబ్యాంకు రాజకీయాలతో సరైన నిర్ణయం తీసుకోవటం లేదు. బోర్డుల తొలగింపుపట్ల ఇంజనీర్ పి. చెరువు చుట్టూ ఉన్న శిఖం భూమిపై కట్టడారులు దృష్టి సారించారని ప్రచారం సాగుతోంది. ప్రజావసరాల పేరిట కొంతభాగాన్ని దారిగా మార్చారు. మార్కెట్ నుంచి ఐటీఐఐఐ కార్యాలయానికి వెళ్లే దారిలో నాలుగైదుచోట్ల హెచ్చరిక బోర్డులు కనిపించేవి. ఇప్పుడవి కనుమరుగయ్యాయి. ఇదేమార్గంలో ఇప్పటికీ సర్కారు స్థలం ఒకచోట భారీగా దర్భనమిస్తోంది. బస్టాండ్ వెనుక వైపు వీధిలో ఒకచోట దేవస్థానం భూమి ఉండేది. ఇక్కడ హెచ్చరిక బోర్డు తొలగించి భవనాలు నిర్మించారు.

యూరియా.. గులువుగా దారుకుతుందయ్యా



సిరిసిల్ల : రైతులు యూరియా కోసం ఇకనుంచి గంటల తరబడి క్యూలైన్లలో నిలబడి ఉండాలని అవసరంలేదు. వ్యవసాయ శాఖ తీసుకొస్తున్న ఫెర్టిలైజర్ యాప్ లో బుక్ చేసుకుంటే నేరుగా రైతులకు అందుతుంది. ఈ కొత్త సాంకేతిక వ్యవస్థను వ్యవసాయశాఖ ఈనెల 20 నుంచి అమల్లోకి తెస్తుంది. గత ఖరీఫ్ సీజన్ లో అవసరం మేరకు యూరియా లభ్యం కాకపోవడంతో పలుచోట్ల రైతులు ఆందోళనలు, ధర్నాలకు దిగారు. ఈ క్రమంలో యూరియా పక్కదారి

పట్టకుండా సాగు రైతులకుండేలా ఈ విధానం అమల్లోకి తీసుకొస్తున్నట్లు జిల్లా వ్యవసాయ శాఖ అధికారులు తెలిపారు. సదరు యాప్ వినియోగంపై ఆయా మండలాల్లోని రైతు వేదికల్లో ఈనెల 19న అధికారులు రైతులకు అవగాహన కార్యక్రమాన్ని నిర్వహించనున్నారు. **21 వేల మెట్రిక్ టన్నులు..**

ఈ సీజన్ లో దాదాపు జిల్లా వ్యాప్తంగా లక్షా 94 వేల ఎకరాల్లో వివిధ పంటలు సాగు కానున్నాయని వ్యవసాయ అధికారులు తెలిపారు. ఇందుకుగాను 21 వేల మెట్రిక్ టన్నులమేర అవసరం కానుంది. రైతులు ఒకేసారి తీసుకోకడం, వ్యాపారులు కృత్రిమ కొరత సృష్టించడం వంటి వాటిని దృష్టిలో ఉంచుకొని ప్రభుత్వం యాప్ ను రూపొందించింది. ఈ యాప్ వినియోగంతో జిల్లాలో అందుబాటులో ఉన్న యూరియా సంచల సంఖ్య కనిపిస్తుంది.

పట్టా పాసుబుక్ సంబర్ ద్వారా..
యాప్ లో పట్టాదారు పాసు పుస్తకం సంబర్ సమాధు చేయగానే చరవాణికి ఓటిపీ వస్తుంది. అది సమాధు చేయగానే సదరు రైతుకు ఎన్ని ఎకరాల భూమి ఉంది. ఏ పంట వేశారనే వివరాలతోపాటు పంటకు ఎంతమేర యూరియా అవసరమనే సమాచారం, బుకింగ్ ఐడీ వస్తుంది. ఏదైనా అధికృత రిటైల్ లో, లేదా సహకార సంఘాల నుంచి కొనుగోలు చేసుకునే అవకాశం రైతులకు కల్పిస్తారు. రైతులు యూపీను డౌన్ లోడ్ చేసుకొని విడతల వారీగా యూరియా బుక్ చేసుకోవాల్సి ఉంటుంది. సాగు చేసే భూమి పరిమాణం ఆధారంగా వారికి అవసరమయ్యే యూరియా సంచల సంఖ్య యాప్ లో కనిపిస్తుంది. బుకింగ్ కేవలం 48 గంటలు మాత్రమే ఉంటుంది. ఆలోగా తీసుకోనట్లయితే తిరిగి అది స్టాల్ లోకి వెళుతుంది. ఆ యాప్ తో జిల్లా మొత్తంలో యూరియా ఎక్కడెక్కడ ఎంత అందుబాటులో ఉందనే సమాచారం అధికారులు ఎప్పటికప్పుడు తెలుసుకోవచ్చు.

గురుకులం పిలుస్తోంది



మంచిర్యాల : నకల వసతులు, ఆధునిక హంగులు, ఆంగ్ల మాధ్యమంలో ఉచిత విద్య, వసతితోపాటు విద్యార్థుల ఉన్నతీక తోడ్పాటు అందించేందుకు ప్రత్యేకంగా గురుకులాలను నిర్వహిస్తోంది. ఇందులో ప్రవేశాలకు వచ్చే విద్యార్థులందరికీ ప్రభుత్వం ఇటీవల ఉమ్మడి ప్రవేశ ప్రకటన విడుదల చేసింది. ఎస్సీ, ఎస్టీ, బీసీ జనరల్ గురుకులాల్లో 5వ తరగతిలో నూతన ప్రవేశాలు 6 నుంచి 9వ తరగతుల్లో ఖాళీలకు బాలబాలికలకు ప్రవేశాలు కల్పించేందుకు ప్రభుత్వం ఏర్పాట్లు చేస్తోంది. ఇప్పటికే విద్యార్థుల నుంచి దరఖాస్తుల ప్రక్రియను ప్రారంభించగా వచ్చే ఏడాది జనవరి 21 వరకు గడువు విధించారు.

జిల్లాలో 18 గురుకులాలు
మంచిర్యాల జిల్లాలో మహాత్మా జ్యోతిబాపూలే-8, సాంఘిక సంక్షేమ-9, జనరల్-1 మొత్తం 18 గురుకులాలు ఉన్నాయి. ఇందులో బాలురకు 10, బాలికల గురుకులాలు 8 ఉన్నాయి. ఒక్కో గురుకులంలో 5వ తరగతికి 80 స్థానాలు అవకాశం కల్పిస్తారు. ఈ లెక్కన 1,440 మందికి ప్రవేశాలు దక్కనున్నాయి. ప్రస్తుతం నాలుగో తరగతి చదువుతున్న వారు అర్హులు. 6 నుంచి 9వ తరగతులకు ఆయా ఖాళీలను బట్టి ప్రవేశాలు కల్పిస్తారు. రిజర్వేషన్ల ప్రకారం స్థాన కేటాయింపు ఉంటుంది.

పరీక్ష విధానం
5వ తరగతికి సంబంధించి రెండు గంటల పాటు నిర్వహించే పరీక్షల్లో మొత్తంగా 100 మార్కులకు ప్రశ్నపత్రం ఉంటుంది. మొత్తంగా 5 విభాగాలకు సంబంధించి తెలుగు-20, ఆంగ్లం-25, గణితం-25,

ఈవీఎస్-20, మెంటల్ ఎబిలిటీ-10 ప్రశ్నలు ఉంటాయి. ప్రశ్నలన్నీ ఆప్టికల్ టైప్ లో ఉంటాయి. సమాధానాలను ఓఎంఆర్ షీట్ లో బబుల్ రూపంలో దిద్దాల్సి ఉంటుంది. తెలుగు, ఆంగ్ల భాషల్లో పరీక్ష రాసే వెసులుబాటు ఉంది. దరఖాస్తులకు కావాల్సినవి చరవాణి నెంబర్ విద్యార్థి ఫోటో ఆధారకార్డు దివ్యాంగులైతే ద్రువపత్రం మీసేవ కుల, ఆదాయ ద్రువపత్రాలు బోనఫైడ్ (నాలుగో తరగతి) ముఖ్య సమాచారం దరఖాస్తు వెబ్ సైట్: %www.tswreis.in, tgset.cgg.gov.in %దరఖాస్తు చివరి తేదీ : జనవరి 21 పరీక్ష రుసుం : రూ.100 పరీక్ష తేదీ : ఫిబ్రవరి 22(ఆదివారం ఉదయం 11 నుంచి మధ్యాహ్నం ఒంటి గంట వరకు) వయసు : 2026 ఆగస్టు 31 నాటికి ఎస్సీ, ఎస్టీలకు 13 ఏళ్లు, బీసీ, ఇతర వర్గాలవారు 11 ఏళ్లలోపు ఉండాలి. వార్షికాదాయం పట్టణ ప్రాంతాల్లో రూ. 2 లక్షలు, గ్రామీణ ప్రాంతాల్లో రూ. 1.50 లక్షలు ఉండాలి. ఆన్లైన్ దరఖాస్తుల సమయంలో వివరాలు జాగ్రత్తగా సమోదయించాలి. తప్పుల సవరణకు అవకాశం ఉండదు.

పేరు చాలిగాం.. మద్యానికి దూరం



కాగజ్ నగర్ : అదోక చిన్న గ్రామం. కానీ ప్రజల ఆదర్శం చాలా పెద్దది. మద్యం వల్ల కలిగే అసర్వాలను గుర్తించి మద్యం తాగవద్దని పూర్వీకులు కట్టుబాటు చేశారు. నేటి తరం ఇప్పటికీ పాటిస్తున్నారు. గ్రామంలో గుడుండా తయారీ, మద్యం గొలుసు దుకాణాలను ఏర్పాటు చేయొద్దని మూడున్నర దశాబ్దాల కిందటి తీర్మానించిన పెద్దలు, యువత.. కట్టుబడి ఉండేలా కఠిన చర్యలు తీసుకుంటున్నారు. ఫలితంగా అక్కడి కుటుంబాల్లో అప్యాయతలు వెల్లివిరుస్తున్నాయి. ఎన్నికల సందర్భంగా కూడా అభ్యర్థులు మద్యం పంపిణీకి తావివ్వకుండా చర్యలు తీసుకోవడం గమనార్హం. కాగజ్ నగర్ మండలం బురదగూడ పంచాయతీ పరిధిలోని చారిగాం.. శాంతి భద్రతలకు నిలయంగా మారి ఆదర్శంగా నిలుస్తోంది. కాగజ్ నగర్ పట్టణానికి నాలుగు కిలోమీటర్ల దూరంలో చారిగాం ఉంటుంది. ఇక్కడ అన్నీ వ్యవసాయ కుటుంబాలే. ప్రధానంగా కూరగాయలు పండించి పట్టణ మార్కెట్ లో విక్రయిస్తున్నారు. 35 ఏళ్లుగా గ్రామంలో మద్యపాన నిషేధం అమలుచేస్తున్నారు. ఇక్కడి యువత బయట తాగినట్లు తెలిస్తే స్థానిక ఆంజనేయస్వామి ఆలయానికి తీసుకెళ్లి మాలధారణ చేయిస్తున్నారు. అధ్యాత్మిక చింతన వల్ల కలిగే లాభాలను వివరిస్తూ మరోసారి మద్యం జోలికి వెళ్లకుండా అవగాహన కల్పిస్తున్నారు. మద్యానికి దూరంగా ఉంటున్న గ్రామంలో అందరూ కలిసిమెలసి ఉంటున్నారు. ఎలాంటి గొడవలు, అల్లర్లకు తావులేకుండా.. 35 ఏళ్లుగా ఏ ఒక్కరూ పోలీసు స్టేషన్ మెట్లు ఎక్కలేదంటే అతితయోగి కాదు. **స్వార్థిగా తీసుకోవాలి** కాగజ్ నగర్ గ్రామీణ తాజా పరిధిలోని చారిగాంలో 35 ఏళ్లుగా ఎలాంటి కేసులు లేవు. గుడుండా, గొలుసు దుకాణాలను కట్టడి చేయడంలో అధికారులే వదిలి వేయకుండా ప్రజల భాగస్వామ్యం తప్పనిసరి. చారిగాంను స్వార్థిగా తీసుకొని మద్యనిషేధం పాటిస్తే ఎన్నో కుటుంబాలు పురోగాభివృద్ధి చెందుతాయి. ఎన్నె నందివకుమార్, కాగజ్ నగర్ గ్రామీణం ఎన్నికల వేళ కూడా రాసివచ్చేటట్లు గ్రామ పూర్వీకులు చేసిన కట్టుబాటును తప్పకుండా పాటిస్తున్నారు. వంద శాతం మద్య నిషేధాన్ని కొనసాగిస్తున్నారు. గుడుండా తయారీ, గొలుసు దుకాణాల ఏర్పాటుకు దూరంగా ఉంటున్నాయి.

దారిదాపిడిలకు.. హైవేలే అడ్డా!

మెడక్ : జాతీయ, అంతర్జాత్య రహదారులపై దోపిడీ దొంగలు రెచ్చిపోతున్నారు. ఉమ్మడి మెడక్, వికారాబాద్ జిల్లాలకు సరిహద్దులుగా ఉన్న కర్ణాటక, మహారాష్ట్ర నుంచి వస్తున్న దొంగలు దారులకు పాల్పడుతున్నారు. నిజామాబాద్ జిల్లా ఇందల్వాయిలో మంగళవారం రాత్రి దొంగలు ద్రైవరును హత్య చేసి, లారీతో పరారయ్యారు. ఈ నేపథ్యంలో నాలుగు జిల్లాల్లోని పరిస్థితిపై కఠినం. ఉమ్మడి మెడక్, వికారాబాద్ జిల్లాలు మీదుగా 65వ (ముంబయి-హైదరాబాద్), 44వ (కశ్మీర్-కన్యాకుమారి), 161వ (అకోలా-నాందేడ్) జాతీయ రహదారులు వెళ్తున్నాయి. జహీరాబాద్-బీదర్ అంతర్జాత్య రహదారి వెళ్తోంది. ఆయా మార్గాల్లో దోపిడీలు, చోరీలు ఆందోళనకు గురిచేస్తున్నాయి.

వివిధ ఘటనలు ఇలా..
న్యాలేకల్ మండలం గంగ్వర్ చౌరస్తాలో పాన్ మసాలా లోడుతో వెళ్తున్న లారీని అడ్డగించి ద్రైవరుపై దాడి చేసి రూ.20 లక్షల విలువైన సరకు, రూ.40 వేలు ఎత్తుకెళ్లారు.బాచినెల్లి శివారులో పెట్రోల్ బంకు వద్ద ఓ కుటుంబం కారులో నిద్రిస్తుండగా అర్ధరాత్రి దుండం చేసి మహాక అభరణాలు లాకునేందుకు యత్నించారు. 44వ జాతీయ రహదారిలో ప్రాపాన్ బైపాస్ రోడ్డులో లారీ నిలిపి నిద్రిస్తున్న ద్రైవర్, క్షీనర్ పై దాడి చేసి దోచుకున్నారు. **కొరవడిన నిఘా..**
ఉమ్మడి జిల్లాల్లోని జాతీయ, అంతర్జాత్య రహదారులపై భద్రత కొరవడిందని ఇటీవలి ఘటనలే చెబుతున్నాయి. ప్రధానంగా రాత్రివేళల్లో ప్రయాణం, సరకు రవాణా అధికంగా ఉంటుంది. ఈ క్రమంలో ఆయా మార్గాల్లో పక్కా నిఘా పెట్టాలి.



దాబా, టోల్ గేట్ల పద్ద ముహేసి..
ముందుగా ముఠా సభ్యుల్లో కొందరు హైవేలపై దాబాలు, టోల్ గేట్ల పద్ద మూలు వేస్తారు. ఆగి ఉన్న వాహనాలను గమనించి, దబ్బు, ఆభరణాలు ఉన్నాయా తదితర వివరాలు మిగతా వారికి చేరవేస్తారు. చోరీ చేయగానే ముందుగానే ఎంపిక చేసుకున్న వేరీ దారుల్లో తప్పించుకుంటున్నారు. లారీలకు అడ్డుగా వెళ్లి టూర్నెట్లను ద్రైవర్ల కళ్లపై వేసి, వాహనం నిలపగానే దాడి చేస్తారు.

వీటిని పాటించండి..
వాహనాల డోర్లు లాక్ చేసుకొని పెట్టుకోవాలి. అనుమానాస్పద వ్యక్తులకు లెట్టే ఇవ్వకూడదు.విశ్రాంతికి నిలపాలనుకుంటే పెట్రోలు బంకులు, నిర్దేశిత ప్రాంతాల వద్దే నిలపాలి. **ఆమరికాలో ఇలా..**
యూఎస్ లో ప్రతి వాహనం సంబరు ఫ్లేట్ ను స్కాన్ చేసే వ్యవస్థ అందుబాటులో ఉంది. దొంగించిన వాహనాలు హైవేలపైకి రాగానే పోలీసులకు సంతకం అందుతుంది. హైవేలపై నిర్మాణపనుల ప్రాంతాల్లో విజ ఆధారంగా పని చేసే కెమెరాల టవర్లు ఉంటాయి. ఇవి అనుమానాస్పద వాహనాల కదిలికలను గుర్తించి అప్రమత్తం చేస్తాయి. నేరాలు ఎక్కువగా జరిగే ప్రాంతాల్లో పకడ్బందీ గస్తీ ఉంటుంది.

కల్వర్లు శిథిలం.. భయంగా ప్రయాణం

జహీరాబాద్ : జహీరాబాద్: మెరుగైన రవాణా సదుపాయానికి రహదారులను మెరుగు పరుస్తామని, వాటికి అడ్డుగా వాగులు స్పృ చోట కల్వర్లు, వారధులు నిర్మిస్తామని అధికారులు, ప్రజాప్రతినిధులు తరచూ చెబుతుంటారు. కానీ దశాబ్దాలు గడుస్తున్నా జహీరాబాద్ నియోజకవర్గంలోని చాలా చోట్ల కొత్త రోడ్లు, వారధులు, కల్వర్లు ను నిర్మించడం లేదు. భారీ వర్షాలకు దెబ్బతిన్న వంతెనలు మరమ్మతులకు నోచుకోవడం లేదు. దీంతో ప్రజలు రాకపోకలకు తీవ్రంగా ఇబ్బంది పడుతున్నారు. వాహనదారులు ప్రమాదాలకు గురువుతున్నారు. ఇక్కడైనా మరమ్మతులు చేపట్టాలని కోరుతున్నారు. **ఏళ్లుగా మరమ్మతులు కరవవు**
జహీరాబాద్ పట్టణం మాణిక్ ప్రభు మహేలా నుంచి అల్లోల్ కు వెళ్లే బైపాస్ మార్గంలో, రహమత్ నగర్ సమీపంలో, అల్లోల్-పొట్టిపల్లి గ్రామాల మధ్య నారింజ వాగుపైన, బైపాస్ కూడలి నుంచి బీదర్ వైపు వెళ్లే దారిపై కల్వర్లు శిథిలావస్థకు చేరి ప్రమాదకరంగా మారాయి. కాశీంపూర్, అనద్ గంజ్, గోపనపల్లి, గొడిగార్ పల్లి,



ఇప్పువల్లి, మాడ్డి, ధనసిరి వెళ్లే మార్గాల్లోనూ ఇదే పరిస్థితి నెలకొంది. వీటికి ఏళ్లుగా మరమ్మతులు కరవయ్యాయి. అధికారులు.. దృష్టి సారించండి కోహార్ మండలంలోని కోహార్-నాగిరెడ్డిపల్లి, వెంకటాపూర్-పోతిరెడ్డిపల్లి, ముద్రి-గుర్జువాడ, కోహార్-మాచిరెడ్డిపల్లి, రాజినెల్లి-కోహార్, మనియార్ పల్లి-బడంపేట-పర్చుపల్లి, గొడిగార్ పల్లి మార్గాల్లో నాలుగు చోట్ల కల్వర్లు శిథిలావస్థకు చేరాయి. రురాసంగం మండలంలోని రురాసంగం-కుప్పానగర్, రురాసంగం-చిలేపల్లి, చిలేపామిడి, మామూసార్, బర్నిపూర్ మధ్యలో కల్వర్లు పద్ద తరచూ ప్రమాదాలు చోటుచేసుకుంటున్నాయి. న్యాలేకల్ మండలంలోని న్యాలేకల్-మిర్జాపూర్, హద్దూర్-గుంజోటి, రామ్ తిర్తి, గంగ్వర్-మెటల్ కుంట రహదారులపైన కల్వర్లు శిథిలావస్థకు చేరాయి. వీటిపై అధికారులు దృష్టి సారించి మరమ్మతులు చేపట్టాలని ప్రజలు కోరుతున్నారు. ప్రతిపాదనలు పంపించాం-రాంచందర్, డీకెఈ, పీఆర్, జహీరాబాద్ నియోజకవర్గంలోని వివిధ రహదారులపైన దెబ్బతిన్న కల్వర్లు మరమ్మతుల కోసం ప్రతిపాదనలు పంపించాం. నిధులు వచ్చిన వెంటనే పనులు చేపడుతాం.



వాలీతో జాగ్రత్త..

అనుమానాస్పద కార్స్ వస్తే 1930కి కాలే చేయండి : సీపీ సజ్జనార్

హైదరాబాద్, డిసెంబర్ 20: ఏపీకే ఫైల్స్, ఓటీపీ, బ్యాంక్ ట్రాన్సిక్షన్లపై అప్రమత్తంగా ఉండాలని సీపీ సజ్జనార్ అన్నారు. శనివారం ఆయన మీడియాతో మాట్లాడుతూ.. 'బయట రాష్ట్రాల్లో ఉంది నిందితులు సైబర్ నేరాలకు పాల్పడుతున్నారు. వేరొక స్టేట్స్ లో ఉన్న నిందితుల్ని గుర్తించడం, డబ్బును రికవరీ చేయడం కష్టంగా మారింది. ఈ సైబర్ మోసాల కారణంగా హైదరాబాద్ ప్రజలు రోజుకు కోటి రూపాయలు నష్టపోతున్నారు. అలానే సైబర్ నేరగాళ్లు రెండు విధాలుగా నేరాలకు పాల్పడుతున్నారు. ఒకటి పెట్టుబడి పేరుతో మోసం చేస్తున్నారు.... రెండోవది డిజిటల్ అరెస్ట్ తో మోసం చేస్తున్నారు. డిజిటల్ అరెస్ట్ తో ఎక్కువగా వర్చువల్, రిటైర్డ్ ఉద్యోగులు మోసపోతున్నారు. ప్రజలు సైబర్ కేసులు, వాళ్ల మోసాల పట్ల అప్రమత్తంగా ఉండాలి. ఏమైనా అనుమానాస్పద కార్స్ వస్తే 1930 కి లేదా 100 కి కాలే చేయండి. రాబోయే పండుగలు సంక్రాంతి, క్రిస్మస్ సందరంగా సైబర్ నేరగాళ్లు ఆఫర్ల పేరుతో మోసాలకు పాల్పడే అవకాశం ఉంది. ఇక మధుర నగర్ లో ట్రాఫిక్ సమస్యల నివారణకు

త్వరలో చర్యలు కూడా తీసుకుంటాం. మధుర నగర్ పోలీస్ స్టేషన్ ను త్వరలోనే ప్రజలకి అనువుగా అందుబాటులో ఉండే ప్రాంతంలో ఏర్పాటు చేస్తాం' అని సజ్జనార్ వెల్లడించారు. ఫోన్ ట్యాపింగ్ కేసుపై కూడా సజ్జనార్ కీలక వ్యాఖ్యలు చేశారు. ఫోన్ ట్యాపింగ్ కేసుల్లో సీల్ ఏర్పాటు చేయడం జరిగిందని అన్నారు. ఈ కేసుల్లో ఇన్వెస్టిగేషన్ జరుగుతుందని, త్వరలో అన్ని వివరాలు తెలియజేస్తామని సజ్జనార్ వెల్లడించారు. ఫోన్ ట్యాపింగ్ విషయంలో అన్ని వివరాలు సేకరిస్తున్నామన్నారు. దీనికి సంబంధించి సీల్ కార్యాలయం విషయంలో ఆలోచన చేస్తున్నామని, ప్రస్తుతం జూజీహెచ్ పీఎస్ లోనే ఫోన్ ట్యాపింగ్ సంబంధించి విచారణ సాగుతుందని తెలిపారు. మరోవైపు బ టొమ్మ రవి కేసు గురించి అడిషనల్ సీపీ శ్రీనివాస్ పలు విషయాలను వెల్లడించారు. 'బ టొమ్మ రవి విచారణ జరుగుతుంది. సమాధానాలు చేప్పడంలేదని బయట ఊహగానాలు వస్తున్నాయి. మా స్టేట్ లో మేము విచారణ చేస్తున్నాము. అతని నుండి సమాధానాలు రాబడుతున్నాం' అని ఆయన వెల్లడించారు.

కాత్త సిబ్ విచారణ.. కీలక అంశాలపై ఫోకస్



హైదరాబాద్, డిసెంబరు 20 : తెలంగాణలో సంవలనం సృష్టించిన ఫోన్ ట్యాపింగ్ కేసులో విచారణ మరింత వేగం పుంజుకుంది. ఈ కేసులో తెలంగాణ ప్రభుత్వం తాజాగా కొత్త ప్రత్యేక దర్యాప్తు బృందం (సీల్)ను ఏర్పాటు చేసిన విషయం తెలిసింది. హైదరాబాద్ సీపీ సజ్జనార్ నేతృత్వంలో సీల్ విచారణ కొనసాగుచుంది. కొత్తగా ఏర్పాటు చేసిన సీల్లో 9 మంది అధికారులు ఉన్నారు. ఈ నేపథ్యంలో సీల్ అధికారులు ఇవాళ (శనివారం) నుంచి కీలక విచారణను ప్రారంభించారు. ఈ కేసులో కీలక నిందితుడు, ఎన్ఐబీ మాజీ చీఫ్ ప్రభాకర్ రావు కస్తోడియల్ విచారణ గడువును మరో వారం రోజుల పాటు సుప్రీం కోర్టు పొడిగించింది. ఇందులో భాగంగా ప్రభాకర్ రావును పోలీసులు మళ్లీ జూజీహెచ్ పోలీస్ స్టేషన్ తీసుకువచ్చి విచారణ చేపట్టనున్నారు. జూజీహెచ్ పీఎస్ లో ప్రస్తుతం ప్రభాకర్ రావును సీల్ అధికారులు విచారిస్తున్నారు. ఈ కేసును సమగ్రంగా పరిశీలించేందుకు కాంగ్రెస్ ప్రభుత్వం కొత్త సీల్ ను నియమించగా.. ఆ బృందంతో నిన్న (శుక్రవారం) హైదరాబాద్ సీపీ సజ్జనార్ ప్రత్యేక సమావేశం నిర్వహించారు. ఈ

సమావేశంలో కేసు పురోగతి, విచారణ విధానం, సాంకేతిక అంశాలు, ఆధారాల సేకరణ వంటి పలు కీలక విషయాలపై సీల్ అధికారులకు సీపీ సజ్జనార్ దిశానిర్దేశం చేసినట్లు తెలుస్తోంది. ఈ సూచనల మేరకు శనివారం ఉదయం నుంచే పలువురు సీల్ అధికారులు జూజీహెచ్ పోలీస్ స్టేషన్ కు చేరుకుని విచారణ ప్రారంభించారు. అధికారులు ఈ వారం రోజుల పాటు ప్రభాకర్ రావును నిరంతరంగా ప్రశ్నించనున్నారు. సీల్ విచారణను సమర్థవంతంగా నిర్వహించేందుకు బీపీఐబీలోని సీపీఎస్ కార్యాలయంలో ప్రత్యేకంగా ఒక రూమ్ ను కేటాయించారు. అక్కడే కస్తోడియల్ విచారణ జరగనుంది. ప్రభాకర్ రావును ఈ నెల 25వ తేదీ వరకు కస్తోడిలో ఉంచి విచారించేందుకు సుప్రీంకోర్టు అనుమతి లభించినట్లు సమాచారం. ఇప్పటికే ఈ కేసులో అరెస్టుయిన ఇతరుల నిందితులను కూడా సీల్ అధికారులు బిలిపించి, ప్రభాకర్ రావు ఎదుటి ప్రశ్నిస్తున్నారు. గతంలో వారు ఇచ్చిన స్టేట్ మెంట్లు, సాంకేతిక ఆధారాలు, డేటా విశ్లేషణ ఆధారంగా ప్రభాకర్ రావును సమగ్రంగా విచారిస్తున్నారు. ఫోన్ ట్యాపింగ్ కేసులో కీలక పాత్ర పోషించిన వ్యక్తిగా భావిస్తున్న ప్రతీతి రావుతో కలిపి కూడా ప్రభాకర్ రావును సీల్ అధికారులు ప్రశ్నించనున్నారు. వీరిద్దరి మధ్య జరిగిన సంభాషణలు, ఆదేశాలు, అమలైన విధానం, రాజకీయ నేతలు, ఇతరుల ఫోన్ ట్యాపింగ్ అంశాలపై సృష్టణ కోసం అధికారులు దృష్టి సారించినట్లు తెలుస్తోంది. ఈ వారం రోజుల విచారణలో ఫోన్ ట్యాపింగ్ వ్యవహారానికి సంబంధించిన కీలక నిజాలు వెలుగులోకి వచ్చే అవకాశాలు ఉన్నాయని పోలీస్ వర్గాలు భావిస్తున్నాయి. ఈ కేసుకు సంబంధించిన కీలక ఆధారాలు, మరికొందరి పాత్రపై సృష్టణ వచ్చే అవకాశం ఉండటంతో రాజకీయ, పరిపాలనా వర్గాల్లో తీవ్ర ఉత్పరం నెలకొంది.

21వ కేసీఆర్ అధ్యక్షతన బీఆర్ఎస్ కీలక సమావేశం

హైదరాబాద్: తెలంగాణ భవన్ లో ఆదివారం బీఆర్ఎస్ శాసనసభావర్గం, రాష్ట్ర కార్యవర్గం భేటీ కానుంది. పార్టీ అధినేత కేసీఆర్ నేతృత్వంలో నేతలు సమావేశం కానున్నారు. ఇందులో ఎంపీలు, ఎమ్మెల్యేలు, ఎమ్మెల్సీలు, రాష్ట్ర కార్యవర్గ సభ్యులు పాల్గొనున్నారు. నదీ జలాలు, సాగునీటి ప్రాజెక్టుల అంశంపై పోరుకు బీఆర్ఎస్ సిద్ధమవుతోంది. ఈ సమావేశంలో వీటిపై కేసీఆర్ ఉద్యమ కార్యాచరణ ప్రకటించనున్నట్లు సమాచారం.



వికంగా ఆస్పత్రిలోనే డ్రగ్స్ వినియోగం.. వ్యక్తి అరెస్ట్

హైదరాబాద్, డిసెంబర్ 20: మరొక డ్రగ్స్ లో నూతన సంవత్సరం రానుంది. దీంతో డ్రగ్స్ మూలాలపై ఇప్పటికే నార్కొటిక్స్ బ్యూరోతో పాటు హైదరాబాద్ పోలీసులు నిఘా పెట్టారు. ఈ క్రమంలో నగరంలోని ఓ ఆస్పత్రిలో డ్రగ్స్ కలకలం రేపైపోయింది. ఎన్ఐఆర్ నగర్ పరిధిలోని ప్రైవేటు ఆస్పత్రిలో కేబ్లెరియా మేజిస్ట్రేట్ వద్ద డ్రగ్స్ ఉన్నట్లు పోలీసులు గుర్తించారు. మేజిస్ట్రేట్ ఆసిఫ్ వద్ద ఎమ్డీఎమ్పి డ్రగ్స్ ను పట్టుకున్నారు. వెంటనే అతడిని అదుపులోకి తీసుకున్న పోలీసులు విచారిస్తున్నారు. గత కొంతకాలంగా ఆసిఫ్ వ్యక్తిగతంగానే డ్రగ్స్ ను ఆస్పత్రికి తీసుకెళ్లి సేవిస్తున్నట్లు పోలీసులు ప్రాథమికంగా నిర్ధారణకు వచ్చాయి. అయితే ఎమ్డీఎమ్పి డ్రగ్స్ ఎవరి ద్వారా ఆసిఫ్ కు సరఫరా అవుతుందనే కోణంలో దర్యాప్తు కొనసాగుతోంది. నూతన సంవత్సరం వేడుకల్లో భాగంగా హైదరాబాద్ లో ప్రతీ సారి డ్రగ్స్ వినియోగం భారీగా ఉంటోంది. ఈ ఏడాది ఎక్కువగా కూడా డ్రగ్స్ మాట వినపడడంపై ఉద్దేశంతో పోలీసులు నిఘా కట్టుబట్టడం చేశారు.



ఇందులో భాగంగా డ్రగ్స్ తీసుకుంటున్న ఆసిఫ్ ను అదుపులోకి తీసుకుని పూర్తిగా విచారిస్తున్నారు పోలీసులు. అతడిచ్చే సమాచారంతో మరి కొంతమందిని పోలీసులు అరెస్ట్ చేసే అవకాశం ఉన్నట్లు సమాచారం.



కీలక నిర్ణయం..

మెడికల్ కాలేజీల పీనితీరుపై నివేదిక ఇవ్వాలి.. మంత్రి కీలక ఆదేశాలు

హైదరాబాద్ : రాష్ట్రంలో వైద్య విద్య ప్రమాణాల పెంపు, పరిశోధనలకు పెద్దపీట వేస్తూ వైద్యారోగ్య శాఖ కీలక నిర్ణయాలు తీసుకుంది. ప్రభుత్వ మెడికల్ కాలేజీల్లో పీజీ, సూపర్ స్పెషాలిటీ సీట్ల సంఖ్యను పెంచేందుకు తక్షణ చర్యలు చేపట్టాలని అధికారులకు మంత్రి దామోదర రాజనర్సింహ ఆదేశాలు జారీ చేశారు. మెడికల్ కాలేజీల పనితీరుపై ఎంసీఎస్ కమిటీలు ఇకపై ప్రతి నెలా నివేదికలు ఇవ్వాలి అనే సూచనలు చేశారు. గ్రామీణ నేపథ్యం నుంచి వచ్చే విద్యార్థులకు భాషాపరమైన ఇబ్బందులు లేకుండా స్టూడెంట్ ఇంగ్లీష్ లో శిక్షణ అందించనున్నట్లు తెలిపారు. ఎంబీబీఎస్ ఫస్ట్, సెకండ్ ఇయర్ విద్యార్థులకు ఇంగ్లీష్ క్లాసులు నిర్వహించడంతో పాటు, ఇందు కోసం ప్రత్యేక టీచర్ల నియామకానికి మంత్రి ఆదేశాలు జారీ చేశారు. ప్రైవేటు కాలేజీల్లో కన్సల్టర్ కోటా విద్యార్థుల నుంచి హాస్టల్, మెన్ పేరుతో

అదనపు ఫీజుల వసూళ్లపై నిఘా పెంచాలని ఆదేశించారు. అలాగే ప్రైవేట్ కాలేజీల్లో విద్యార్థుల ఆర్థిక ఇబ్బందులు, యాజమాన్యాల తీరుపై అధ్యయనానికి ప్రత్యేక కమిటీ ఏర్పాటు చేయనున్నట్లు తెలిపారు. మెడికల్ అభ్యుదయ నివారణకు కాలేజీల్లో సైకాలజిస్టులు, సైకియాట్రిస్టులతో కౌన్సెలింగ్ సెంటర్లు ఏర్పాటు చేయాలని స్పష్టం చేశారు. పెరిగిన కాలేజీలకు అనుగుణంగా కాఫీజీ హెల్త్ యూనివర్సిటీ ఎగ్జిక్యూటివ్ బ్రాంచ్ పటిష్టం చేయడంతో పాటు సిబ్బంది పెంపునకు గ్రీన్ సిగ్నల్ ఇచ్చారు. అంతేకాకుండా హెల్త్ యూనివర్సిటీ సేవలను వేగవంతం చేసేలా కార్యకలాపాలన్నీ పూర్తిస్థాయిలో డిజిటలైజేషన్ చేయాలని నిరూపించారు. అన్ని ప్రభుత్వ మెడికల్ కాలేజీల్లో డిజిటల్ క్లాస్ రూమ్స్, లైబ్రరీలు, స్మిల్ ల్యాబ్స్ ఏర్పాటు చేయాలని మంత్రి దామోదర రాజనర్సింహ సూచనలు చేశారు.



గువాహటి: ఈశాన్య రాష్ట్రం అస్సాంలో శనివారం రైలు ప్రమాదం జరిగింది. సైరాంగ్ నుంచి దిల్లీ బయల్దేరిన రాజధాని ఎక్స్ ప్రెస్ హెజారు జిల్లాలో ఏనుగుల మందను ఢీకొట్టింది. ఈ ఘటనలో కొన్ని ఏనుగులు మృత్యుచెందగా.. ప్రమాదం దాడికి రైలు బోగోలు పట్టాలు తప్పాయి. రైలు ఇంజనీతో పాటు ఐదు బోగోలు పట్టాలు తప్పినట్లు వార్తాకర్స్ ప్రంటీయర్ రైల్వే అధికారి ప్రతీనిధి వెల్లడించారు. అయితే, ప్రయాణికులెవరికీ ఎలాంటి ప్రమాదం జరగలేదని తెలిపారు. తెల్లవారుజామున 2 గంటల ప్రాంతంలో ఈ ఘటన చోటుచేసుకుంది. రైలు ఢీకొనడంతో ఏడు ఏనుగులు మృత్యు చెందగా.. మరో ఏనుగు గాయపడింది. రైల్వే అటవీశాఖ అధికారులు ఘటనాస్థలానికి చేరుకొని దర్యాప్తు చేపట్టారు. ప్రమాదం కారణంగా ఈ మార్గంలోని రైల్వే రాకపోకలకు అంతరాయం కలిగింది. పలు రైళ్లను దారి మళ్లించినట్లు అధికారులు వెల్లడించారు. ఘటన జరిగిన ప్రాంతం ఎలిఫెంట్ కారిడార్ కాదని రైల్వే అధికారులు తెలిపారు. పట్టాలపై ఏనుగుల మందను చూడగానే లోకే పైలట్ ఎమర్జెన్సీ బ్రేకులు వేశాడని, అయినప్పటికీ ప్రమాదం జరిగిందని వివరించారు. దీనిపై దర్యాప్తు జరుగుతోందన్నారు.



సంక్రాంతి వస్తుందంటే తెలుగువారంతా సొంతూళ్లకు వయనమవుతారు. ఎక్కువ శాతం ప్రయాణికులు రైల్వే ఆశ్రయంస్తుంటారు. సంక్రాంతి సందర్భంగా దక్షిణ మధ్య రైల్వే ఇప్పటికే 124 ప్రత్యేక రైళ్లను నడిపిస్తోంది. సికింద్రాబాద్, చర్లపల్లి, లింగంపల్లి, కాచిగూడ, నాంపల్లి నుంచి ప్రత్యేక రైళ్లు నడుస్తున్నాయని దక్షిణ మధ్య రైల్వే CPRO శ్రీధర్ తెలిపారు. ఈ సీజన్ మొత్తంలో సుమారు 600కు పైగా ప్రత్యేక రైళ్లను నడిపించేందుకు సిద్ధంగా ఉన్నామని ఆయన చెప్పారు. డిమాండ్ ను బట్టి మరిన్ని రైళ్లను నడిపిస్తామన్నారు.

కాంగ్రెస్ ప్రభుత్వం వల్ల ప్రజలకు మరో రెండేళ్లు కష్టాలు తప్పవు. కేటీఆర్

హైదరాబాద్: కాంగ్రెస్ ప్రభుత్వం వల్ల రాష్ట్ర ప్రజలకు మరో రెండేళ్లు కష్టాలు తప్పవు అనే భారత రాష్ట్ర సమితి కార్యనిర్వాహక అధ్యక్షుడు కేటీఆర్ అన్నారు. కాంగ్రెస్ ప్రభుత్వం ఎక్కడ ఉంటే అక్కడ అభివృద్ధి ఉండదని విమర్శించారు. నూతనంగా ఎన్నికైన సర్పంచ్ లను తెలంగాణ భవన్ లో సన్మానించిన ఆయన.. రైతులు యూరియా కోసం యుద్ధాలు చేయాల్సిన పరిస్థితి కాంగ్రెస్ ప్రభుత్వం తెచ్చిందన్నారు. రైతులకు దుకాణాలలో యూరియా ఇప్పటికే ప్రభుత్వం.. యూస్ లో ఇన్వెస్ట్ మెంట్ ముడిపెట్టారు. కాంగ్రెస్ సర్కార్ చేతగానితనానికి 'యూరియా యాప్' ఒక నిదర్శనమని విమర్శించారు. కేటీఆర్ ప్రభుత్వ హయాంలో పడేళ్లలో ఎప్పుడూ ఎరువుల కోసం రైతులు క్యూలో నిల్చివాల్సిన పరిస్థితి రాలేదన్నారు. కాంగ్రెస్ కు 66శాతం సర్పంచ్ స్థానాలు నిజమైతే ఎంపీటీసీ, జడ్పీటీసీ ఎన్నికలు పెట్టాలని డిమాండ్ చేశారు. ఫిరాయింపు ఎమ్మెల్యేలతో రాజీనామా చేయించి ఉప



ఎన్నికలకు వెళ్లాలని సవాల్ విసిరారు. రేపంతోరైల్వే కాంగ్రెస్, భాజపా రెండు పదవలపై ప్రయాణిస్తున్నారని, ఆ రెండు పార్టీలు పూర్తి అవగాహనతో పనిచేస్తున్నాయని కేటీఆర్ విమర్శించారు.



ముల్లారెడ్డా మజాకా.. కబడ్డీ.. కబడ్డీ అంటూ..

మేడ్చల్, డిసెంబర్ 20: మల్లారెడ్డి అంటే మల్లారెడ్డి.. ఆయనకు ఎవరూ పోటీలేరు.. సాటి రాంరం.. అవునుమరి.. ఎం చేసినా.. ఎం చేయాలన్నా ఆయన పల్లె అవుతుందనిపించేలా మల్లారెడ్డి పనులు ఉంటాయి. కష్టపడ్డ.. పాలు అమ్మిన.. పూలు అమ్మిన.. కాలేజీలు కట్టిన అంటూ మల్లారెడ్డి చెప్పిన డైలాగ్ ఏ రేంజీలో వైరల్ అయ్యిందో మనందరికీ తెలిసింది. ఏడు పదుల వయసులోనూ ఆయన చాలా యాక్టివ్ గా ఉంటా.. అందరినీ ఆశ్చర్యానికి గురి చేస్తుంటారు. డ్యాన్స్ వేస్తూ.. పాట పడుతూ.. అలలాడుతూ.. ప్రత్యర్థులపై తనదైన శైలిలో మాటల తూటాలు పేల్చుతూ.. ఒకటిమిటి మల్లారెడ్డి ఏం చేసినా వైరల్ అవుతుంది అన్నట్లుగా ఉంటుంది పరిస్థితి. తాజాగా ఆయనకు సంబంధించిన ఓ వీడియో వైరల్ అవుతోంది. మరీ ఆ వీడియోలో మల్లారెడ్డి ఏం చేశారో ఓసారి తెలుసుకుందాం.. మేడ్చల్ ఎమ్మెల్యే మల్లారెడ్డి రాజకీయంగానే కాదు.. సామాజికంగా చాలా యాక్టివ్ గా ఉంటారు. వివిధ కార్యక్రమాల్లో పాల్గొంటూ తనదైన శైలిలో సందడి చేస్తుంటారు. తాజాగా మేడ్చల్ నియోజకవర్గం ముడుచింతలపల్లి పురపాలక పరిధి జగన్ గూడ గ్రామంలో ఆటల పోటీలు నిర్వహించారు. తెలంగాణ మైనారిటీస్ రెసిడెన్షియల్ ఎడ్యుకేషనల్ ఇన్ స్టిట్యూట్ సొసైటీ ఆధ్వర్యంలో నిర్వహించిన జిల్లా స్థాయి క్రీడల మీట్ 2025-26 కార్యక్రమాన్ని ఏమెల్లీ, ప్రభుత్వ వివే పట్నం మహేందర్ రెడ్డి, ఎమ్మెల్యే మల్లారెడ్డి కలిసి ప్రారంభించారు. ఈ సందరంగా ఎమ్మెల్యే మల్లారెడ్డి సైతం ఆటల్లో పాల్గొన్నారు. విద్యార్థులతో కలిసి కబడ్డీ, ఫుట్ బాల్ ఆడారు. కబడ్డీ.. కబడ్డీ అంటూ కూతకు వెళ్లిన మల్లారెడ్డి.. విద్యార్థులు పట్టుకుని ఔట్ చేశారు. మల్లారెడ్డి తన ఆటతో విద్యార్థుల్లో మరింత ఉత్సాహాన్ని పెంచారు. ఈ సందరంగా మీడియాతో మాట్లాడిన ఎమ్మెల్యే.. సీఎంల వస్తూ ఉంటారు పోతూ ఉంటారు. విద్యార్థులకు ప్రత్యేకంగా గురుకులాలు ఏర్పాటు చేసే వసతులు కల్పించిన ఘనత కేసీఆర్ దే అని అన్నారు.